

महाराष्ट्र जिल्हा परिषदा, जिल्हा सेवा
(सेवाप्रवेश) (सुधारणा) नियम, २००९
पशुधन पर्यवेक्षक पदाचे सेवाप्रवेश नियमाबाबत.

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक: सेप्रनि-२०१०/प्र.क्र.१३३/आस्था-९
मंत्रालय, मुंबई-४०० ०३२, दिनांक: १२ मे, २०१०

- वाचा: १) शासन अधिसूचना, ग्राम विकास व जलसंधारण विभाग, क्रमांक:सेप्रनि-२००८/प्र.क्र.८२/
आस्था-९, दिनांक ५ डिसेंबर, २००९
२) जिल्हा परिषद, बीड यांचे पत्र क्रमांक- जिपबी/पंस/आस्था/६२९/१०, दिनांक १५ एप्रिल, २०१०
३) जिल्हा परिषद, अहमदनगर यांचे पत्र क्रमांक- पंस/आस्था १/३१८/१०, दिनांक २० एप्रिल, २०१०
४) जिल्हा परिषद, पुणे यांचे पत्र क्रमांक- जिप/पंस/आस्था २/२११/२०१०, दिनांक ३० एप्रिल, २०१०

शासन निर्णय:-

पशुधन पर्यवेक्षक पदाच्या नामनिर्देशनाने नियुक्तीबाबतचे सुधारित सेवाप्रवेश नियम उपरोक्त संदर्भ क्रमांक-१ येथील शासन अधिसूचनेनुसार प्रसिध्द करण्यात आले आहेत. परंतु महाराष्ट्र पशु व मत्स्य विद्यापीठ नागपूरशी संलग्न दुग्ध व्यवसाय व्यवस्थापन व पशु संवर्धन पदविका अभ्यासक्रम ही अर्हता ग्राह्य धरता येईल किंवा कसे अशी उपरोक्त संदर्भ क्रमांक-२ येथील पत्रान्वये जिल्हा परिषद, बीड, संदर्भ क्रमांक-३ जिल्हा परिषद, अहमदनगर व संदर्भ क्रमांक-४ येथील जिल्हा परिषद, पुणे यांनी येथील पत्रान्वये विचारणा केली आहे. हीच बाब इतरही जिल्हा परिषदांमध्ये उद्भवण्याची शक्यता आहे. हे विचारात घेऊन उपरोक्त संदर्भ क्रमांक-१ येथील शासन अधिसूचनेतील पशुधन पर्यवेक्षकाच्या पदाच्या शैक्षणिक अर्हतेच्या संदर्भात पुढीलप्रमाणे सुधारणा करण्यात येत आहे:-

२. परिच्छेद-२ (अ) (दोन) मधील पहिल्या ओळीतील "जे माध्यमिक शाळा प्रमाणपत्र उत्तीर्ण झाल्यानंतर" च्या नंतर व पाचव्या, सहाव्या व सातव्या ओळीतील "किंवा वैधानिक विद्यापीठामधील पशुवैद्यकीय शास्त्रातील पदवी धारण करीत असतील असे उमेदवार" च्या पूर्वी "संचालकांकडून किंवा कोणत्याही वैधानिक कृषि विद्यापीठाकडून घेण्यात येणा-या पशुधन पर्यवेक्षक प्रशिक्षण पाठ्यक्रमात उत्तीर्ण झाले असतील किंवा तांत्रिक परीक्षा मंडळ, महाराष्ट्र राज्य, मुंबई यांच्याकडून घेण्यात येणा-या दुग्धशाळा क्षेत्र व्यवस्थापनातील दोन वर्षांचा पदविका अभ्यासक्रम उत्तीर्ण झाले असतील" च्या ऐवजी " पशुसंवर्धन संचालनालयाने चालविलेला किंवा महाराष्ट्र राज्यातील संविधानिक कृषि विद्यापीठाने चालविलेला किंवा महाराष्ट्र राज्यातील समतुल्य विद्यापीठाने चालविलेला पशुधन पर्यवेक्षक प्रशिक्षण अभ्यासक्रम उत्तीर्ण किंवा महाराष्ट्र राज्याच्या तंत्रशिक्षण परीक्षा मंडळामार्फत किंवा महाराष्ट्र राज्यातील संविधानिक कृषि विद्यापीठामार्फत चालविलेला किंवा महाराष्ट्र राज्यातील समतुल्य विद्यापीठाने चालविलेला दोन वर्षांचा दुग्धव्यवसाय व्यवस्थापन व पशुसंवर्धन पदविका अभ्यासक्रम उत्तीर्ण झाले असतील " असे वाचावे.

३. हे शासन आदेश तात्काळ अंमलात येतील. तसेच सदर शासन आदेश चालू वर्षातील पशुधन पर्यवेक्षक पदाच्या सेवा भरतीसाठी आलेले अर्जही विचारात घेण्यासाठी लागू राहतील.
४. वर नमूद केल्यानुसार सेवाप्रवेश नियमात यथावकाश सुधारणा करण्यात येईल.
५. सदर शासन निर्णय महाराष्ट्र शासनाच्या www.mah.gov.in या वेबसाईटवर उपलब्ध करण्यात आला असून त्याचा संगणक सांकेतांक २०१००५१२१९४०३५००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(प्रकाश हिलेकर)

सह सचिव, महाराष्ट्र शासन..

प्रत,

राज्यपालांचे सचिव

मुख्यमंत्र्यांचे सचिव,

सर्व मंत्री यांचे स्वीय सहाय्यक,

सर्व राज्यमंत्री यांचे स्वीय सहाय्यक,

महालेखापाल, महाराष्ट्र-१, मुंबई (५ प्रती)

महालेखापाल, महाराष्ट्र-२, मुंबई (५ प्रती)

मुख्य लेखा परीक्षक, स्थानिक निधी लेखा, मुंबई (५ प्रती)

उप मुख्य लेखा परीक्षक, स्थानिक निधी लेखा, नागपूर, पुणे, नाशिक, अमरावती, औरंगाबाद (प्रत्येकी ५ प्रती)

आयुक्त, पशुसंवर्धन, आयुक्तालय, पूणे (१० प्रती)

सर्व विभागीय आयुक्त (प्रत्येकी १० प्रती)

सर्व जिल्हाधिकारी

सर्व जिल्हा परिषदांचे मुख्य कार्यकारी अधिकारी (प्रत्येकी २० प्रती)

अध्यक्ष, महाराष्ट्र जिल्हा परिषदा जिल्हा सेवा (सेवाप्रवेश) नियम, १९६७ अद्ययावत करण्याबाबतची समिती (१० प्रती)

पर्यवेक्षक, पुस्तके व प्रसिध्दी, महाराष्ट्र राज्य, मुंबई

संचालक, शासकीय मुद्रण व लेखन सामग्री, चर्नी रोड, मुंबई-४०० ००४.

सहसंचालक, माहिती व जनसंपर्क महासंचालनालय, महाराष्ट्र शासन, मुंबई (वृत्तपत्रात प्रसिध्दी देण्यासाठी)

मंत्रालयीन सर्व विभाग

निवड नस्ती, आस्था-९, ग्राम विकास व जलसंधारण विभाग, मंत्रालय, मुंबई-३२.